

॥ ఓం నమో వేంకటేశాయ ॥

12.12.2023 - మంగళవారం (155వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

వరాహాది శరీరాయ వరాభీతి కరాయచ
వరాహాద్రి నివాసాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాధ్వర వరాహ విహన్యమానం
మిత్రా ప్రసూత విదురాది విదర్భమానం ।
ద్వైపాయనాస్త శుక సంభృత ముఖ్యభాగం
యజ్ఞాయ సంభరత భాగవతం ప్రకామం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎస్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం తృతీయ స్కంధే చతుర్దశోఽ ధ్యాయః

దితిరువాచ

వధం భగవతా సాక్షాత్సునాభోదారబాహునా
ఆశాసే పుత్రయోర్మహ్యం మా క్రుద్ధాద్బ్రాహ్మణాద్విభో || 3-14-41 ||

న బ్రహ్మదండదగ్ధస్య న భూతభయదస్య చ
నారకాశ్చానుగృహ్ణంతి యాం యాం యోనిమసౌ గతః || 3-14-42 ||

కశ్యప ఉవాచ

కృతశోకానుతాపేన సద్యః ప్రత్యవమర్షనాత్
భగవత్పురుమానాచ్చ భవే మయ్యపి చాదరాత్ || 3-14-43 ||

పుత్రస్త్వైవ తు పుత్రాణాం భవితైకః సతాం మతః
గాస్యంతి యద్యశః శుద్ధం భగవద్యశసా సమం || 3-14-44 ||

యోగైర్హేమేవ దుర్వర్ణం భావయిష్యంతి సాధవః
నిర్వైరాదిభిరాత్మానం యచ్ఛీలమనువర్తితుం || 3-14-45 ||

యత్రసాదాదిదం విశ్వం ప్రసీదతి యదాత్మకం
స స్వద్భృగ్భగవాన్ యస్య తోష్యతేఽ నన్యయా దృశా || 3-14-46 ||

స వై మహాభాగవతో మహాత్మా
మహానుభావో మహతాం మహిష్ఠః
ప్రవృద్ధభక్త్యా హ్యనుభావితాశయే
నివేశ్య వైకుంఠమిమం విహాస్యతి || 3-14-47 ||

అలంపటః శీలధరో గుణాకరో
హృష్టః పరర్థ్యా వ్యథితో దుఃఖితేషు
అభూతశత్రుర్జగతః శోకహర్తా
నైదాఘికం తాపమివోడురాజః || 3-14-48 ||

అంతర్భూహిశ్చామలమబ్జనేత్రం
స్వపూరుషేచ్ఛానుగృహీతరూపం
పౌత్రస్తవ శ్రీలలనాలలామం
ద్రష్టా స్ఫురత్కుండలమండితాననం

॥ 3-14-49 ॥

మైత్రేయ ఉవాచ

శ్రుత్వా భాగవతం పౌత్రమమోదత దితిర్భృశం
పుత్రయోశ్చ వధం కృష్ణాద్విదిత్వాఽఽసీన్మహామనాః

॥ 3-14-50 ॥

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే చతుర్దశోఽధ్యాయః

పంచదశోధ్యాయః - 15

అథ శ్రీమద్భాగవతే పారమహంస్యాం సంహితాయాం తృతీయ స్కంధే షడ్విదశోఽధ్యాయః

మైత్రేయ ఉవాచ

ప్రాజాపత్యం తు తత్రేజః పరతేజోహనం దితిః
దధార వర్షాణి శతం శంకమానా సురార్దనాత్

॥ 3-15-1 ॥

లోకే తేన హతాలోకే లోకపాలా హతౌజసః
న్యవేదయన్ విశ్వస్రుజే ధ్వాంతవ్యతికరం దిశాం

॥ 3-15-2 ॥

దేవా ఉచుః

తమ ఏతద్విభో వేత్థ సంవిగ్నా యద్వయం భృశం
న హ్యవ్యక్తం భగవతః కాలేనాస్పృష్టవర్తనః

॥ 3-15-3 ॥

దేవదేవ జగద్ధాతర్లోకనాథశిఖామణే
పరేషామపరేషాం త్వం భూతానామసి భావవిత్

॥ 3-15-4 ॥

నమో విజ్ఞానవీర్యాయ మాయయేదముపేయుషే
గృహీతగుణభేదాయ నమస్తేఽవ్యక్తయోనయే

॥ 3-15-5 ॥

యే త్వానన్యేన భావేన భావయంత్యాత్మభావనం

ఆత్మని ప్రోతభువనం పరం సదసదాత్మకం

॥ 3-15-6 ॥

తేషాం సుపక్వయోగానాం జితశ్వాసేంద్రియాత్మనాం

లబ్ధయుష్మత్ప్రసాదానాం న కుతశ్చిత్పరాభవః

॥ 3-15-7 ॥

యస్య వాచా ప్రజాః సర్వా గావస్తంత్యేవ యంత్రితాః

హరంతి బలిమాయత్తాస్తస్మై ముఖ్యాయ తే నమః

॥ 3-15-8 ॥

స త్వం విధత్స్వ శం భూమంస్తమసా లుప్తకర్మణాం

అదభ్రదయయా దృష్ట్వా ఆపన్నానర్హసీక్షితుం

॥ 3-15-9 ॥

ఏష దేవ దితేర్గర్భ ఓజః కాశ్యపమర్పితం

దిశస్తిమిరయన్ సర్వా వర్ధతేఽగ్నిరివైధసి

॥ 3-15-10 ॥

మైత్రేయ ఉవాచ

స ప్రహస్య మహాబాహూ భగవాన్ శబ్దగోచరః

ప్రత్యాచష్టాత్మభూర్దేవాన్ ప్రీణన్ రుచిరయా గిరా

॥ 3-15-11 ॥

బ్రహ్మోవాచ

మానసా మే సుతా యుష్మత్పూర్వజాః సనకాదయః

చేరుర్విహాయసా లోకాత్ లోకేషు విగతస్పృహః

॥ 3-15-12 ॥

త ఏకదా భగవతో వైకుంఠస్యామలాత్మనః

యయుర్వైకుంఠనిలయం సర్వలోకనమస్మృతం

॥ 3-15-13 ॥

వసంతి యత్ర పురుషాః సర్వే వైకుంఠమూర్తయః

యేఽనిమిత్తనిమిత్తేన ధర్మేణారాధయన్ హరిం

॥ 3-15-14 ॥

యత్ర చాద్యః పుమానాస్తే భగవాన్ శబ్దగోచరః

సత్త్వం విష్టభ్య విరజం స్వానాం నో మృడయన్ వృషః

॥ 3-15-15 ॥

యత్ర నైఃశ్రేయసం నామ వనం కామదుఘైర్దుమైః

సర్వర్తుశ్రీభిర్విభ్రాజత్కైవల్యమివ మూర్తిమత్

॥ 3-15-16 ॥

వైమానికాః సలలనాశ్చరితాని యత్ర

గాయంతి లోక శమలక్షపణాని భర్తుః

అంతర్జలేఽనువికసన్మధుమాధవీనాం

గంధేన ఖండితధియోఽప్యనిలం క్షిపంతః

॥ 3-15-17 ॥

పారావతాన్యభృతసారసచక్రవాక

దాత్యూహహంసశుకతిత్తిరిబర్హిణాం యః

కోలాహలో విరమతేఽచిరమాత్రముచ్చైః

భృంగాధిపే హరికథామివ గాయమానే

॥ 3-15-18 ॥

మందారకుందకురబోత్పలచంపకార్ణ

పున్నాగనాగబకులాంబుజపారిజాతాః

గంధేఽర్చితే తులసికాభరణేన తస్యా

యస్మింస్తపః సుమనసో బహు మానయంతి

॥ 3-15-19 ॥

యత్సంకులం హరిపదానతిమాత్రదృష్టై

ర్వైదూర్యమారకతహేమమయైర్విమానైః

యేషాం బృహత్కటితటాః స్మితశోభిముఖ్యః

కృష్ణాత్మనాం న రజ ఆదధురుత్స్నయాద్యైః

॥ 3-15-20 ॥

శ్రీ రూపిణీ క్వణయతీ చరణారవిందం

లీలాంబుజేన హరిసద్మని ముక్తదోషా

సంలక్ష్మతే స్ఫటికకుడ్య ఉపేతహేమ్ని

సమూర్ణతీవ యదనుగ్రహణేఽన్యయత్నః

॥ 3-15-21 ॥

వాపీషు విద్రుమతటాస్వమలామృతాప్పు
ప్రేష్యాన్వితా నిజవనే తులసీభిరీశం
అభ్యర్చతీ స్వలకమున్నసమీక్ష్య వక్త్ర
ముచ్చేషితం భగవతేత్యమతాంగ యచ్చీః

॥ 3-15-22 ॥

యన్న ప్రజంత్యఘభిదో రచనానువాదాత్
శృణ్వంతి యేఽన్యవిషయాః కుకథా మతిఘ్నీః
యాస్తు శ్రుతా హతభగైర్మృభిరాత్తసారా
స్తాంస్తాన్ క్షిపంత్యశరణేషు తమఃసు హంత

॥ 3-15-23 ॥

యేఽభ్యర్థితామపి చ నో నృగతిం ప్రపన్నాః
జ్ఞానం చ తత్త్వవిషయం సహ ధర్మ యత్ర
నారాధనం భగవతో వితరంత్యముష్య
సమ్మోహితా వితతయా బత మాయయా తే

॥ 3-15-24 ॥

యచ్చ ప్రజంత్యనిమిషామృషభానువృత్త్యా
దూరే యమా హ్యుపరి నః స్పృహణీయశీలాః
భర్తుర్మిథః సుయశసః కథనానురాగ
వైక్లవ్యబాష్పకలయా పులకీకృతాంగాః

॥ 3-15-25 ॥

తద్విశ్వగుర్వధికృతం భువనైకవంద్యం
దివ్యం విచిత్రవిబుధాగ్ర్యవిమానశోచిః
ఆపుః పరాం ముదమపూర్వముపేత్య యోగ
మాయాబలేన మునయస్తదథో వికుంఠం

॥ 3-15-26 ॥

తస్మిన్నతీత్య మునయః షడసజ్జమానాః
కక్షాః సమానవయసావథ సప్తమాయాం
దేవావచక్షత గృహీతగదౌ పరార్థ్య
కేయూరకుండలకిరీటవిటంకవేషౌ

॥ 3-15-27 ॥

మత్తద్విరేఫవనమాలికయా నివీతౌ
 విన్యస్తయాసితచతుష్టయబాహుమధ్యే
 వక్త్రం భ్రువా కుటిలయా స్ఫుటనిర్గమాభ్యాం
 రక్తేక్షణేన చ మనాగ్రభసం దధానౌ

॥ 3-15-28 ॥

ద్వార్యేతయోర్నివివిశుర్మిషతోరపృష్ఠ్యా
 పూర్వాయ యథా పురటవజ్రకపాటికా యాః
 సర్వత్ర తేఽవిషమయా మునయః స్వదృష్ట్యా
 యే సంచరంత్యవిహతా విగతాభిశంకాః

॥ 3-15-29 ॥

తాన్ వీక్ష్య వాతరశనాంశ్చతురః కుమారాన్
 వృద్ధాన్ దశార్ధవయసో విదితాత్మతత్త్వాన్
 వేత్రేణ చాస్థలయతామతదర్హణాంస్తౌ
 తేజో విహస్య భగవత్ప్రతికూలశీలౌ

॥ 3-15-30 ॥

తాభ్యాం మిషత్స్వనిమిషేషు నిషిధ్యమానాః
 స్వర్హతమా హ్యాపి హరేః ప్రతిహారపాభ్యాం
 ఊచుస్సుహృత్తమదిదృక్షితభంగ ఈషత్
 కామానుజేన సహసా త ఉపఘ్నతాక్షాః

॥ 3-15-31 ॥

మునయః ఊచుః

కో వామిహైత్య భగవత్పురిచర్యయోచ్చైః
 తద్ధర్మిణాం నివసతాం విషమః స్వభావః
 తస్మిన్ ప్రశాంతపురుషే గతవిగ్రహే వాం

॥ 3-15-32 ॥

న హ్యంతరం భగవతీహ సమస్తకుక్షా
 వాత్మానమాత్మని నభో నభసీవ ధీరాః
 పశ్యంతి యత్ర యువయోః సురలింగినోః కిం
 వ్యుత్పాదితం హ్యుదరభేది భయం యతోఽస్య

॥ 3-15-33 ॥

తద్వామముష్య పరమస్య వికుంఠ భర్తుః
కర్తుం ప్రకృష్టమిహ ధీమహి మందధీభ్యాం
లోకానితో వ్రజతమంతరభావదృష్ట్వా
పాపీయసస్త్రయ ఇమే రిపవోఽస్య యత్ర

॥ 3-15-34 ॥

తేషామితీరితముభావవధార్య ఘోరం
తం బ్రహ్మాదండమనివారణమస్త్రపూగైః
సద్యో హరేరనుచరావురుబిభ్యతస్తత్
పాదగ్రహోవపతతామతికాతరేణ

॥ 3-15-35 ॥

భూయాదఘోని భగవద్భిరకారి దండో
యో నౌ హరేత సురహేలనమప్యశేషం
మా వోఽనుతాపకలయా భగవత్స్మృతిఘో
మోహో భవేదిహ తు నౌ వ్రజతోరధోఽధః

॥ 3-15-36 ॥

ఏవం తదైవ భగవానరవిందనాభః
స్వానాం విబుధ్య సదతిక్రమమార్యహృద్యః
తస్మిన్యయౌ పరమహంసమహామునీనాం
అన్వేషణీయచరణౌ చలయన్ సహ శ్రీః

॥ 3-15-37 ॥

తం త్వాగతం ప్రతిహృతౌపయికం స్వపుంభిః
తేఽచక్షతాక్షవిషయం స్వసమాధిభాగ్యం
హంసశ్రియోర్వ్యజనయోః శివవాయులోల
చ్ఛృభ్రాతపత్రశశికేసరశీకరాంబుం

॥ 3-15-38 ॥

కృత్స్నప్రసాదసుముఖం స్పృహణీయధామ
స్నేహోవలోకకలయా హృది సంస్పృశంతం
శ్యామే పృథావురసి శోభితయా శ్రియాస్వ
శ్చుడామణిం సుభగయంతమివాత్మధిష్ణం

॥ 3-15-39 ॥

పీతాంశుకే పృథు నితంబిని విస్ఫురంత్యా
కాంచ్యాలిభిర్విరుతయా వనమాలయా చ
వల్గుప్రకోష్టవలయం వినతాసుతాంసే
విన్యస్తహస్తమితరేణ ధునానమబ్జం

॥ 3-15-40 ॥

విద్యుత్క్లిపన్ మకరకుండలమండనార్హ
గండస్థలోన్నసముఖం మణిమత్కిరీటం
దోర్దండషండవివరే హరతా పరార్థ్య
హారేణ కంధరగతేన చ కౌస్తుభేన

॥ 3-15-41 ॥

అత్రోపసృష్టమితి చోత్స్మితమిందిరాయాః
స్వానాం ధియా విరచితం బహు సౌష్ఠవాధ్యం
మహ్యం భవస్య భవతాం చ భజంతమంగం
నేముర్నిరీక్ష్వ న విత్పృద్దృశో ముదా కైః

॥ 3-15-42 ॥

తస్యారవిందనయనస్య పదారవింద
కింజల్కమిశ్రతులసీమకరందవాయుః
అంతర్గతః స్వవివరేణ చకార తేషాం
సంక్షోభమక్షరజుషామపి చిత్తతన్వోః

॥ 3-15-43 ॥

తే వా అముష్య వదనాసితపద్మకోశ
ముద్వీక్ష్వ సుందరతరాధరకుందహాసం
లబ్ధాశిషః పునరవేక్ష్వ తదీయమంఘ్రి
ద్వంద్వం నఖారుణమణిశ్రయణం నిదధ్యుః

॥ 3-15-44 ॥

పుంసాం గతిం మృగయతామిహ యోగమార్గైః
ధ్యానాస్పదం బహు మతం నయనాభిరామం
పౌంస్నం వపుర్దర్శయానమనన్యసిద్ధై
రౌత్పత్తికైః సమగృణన్ యుతమష్టభోగైః

॥ 3-15-45 ॥

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥
